



گورنر KATHY HOCHUL

فوری ریلیز کے لیے: 22/12/2023

گورنر HOCHUL نے بیلٹ باکس تک رسائی بڑھانے اور ووٹروں کی شرکت میں بہتری لانے کے لیے ووٹنگ کے حقوق کی قانون سازی پر دستخط کر دیے

قانون سازی S3505-B/A4282-B پابند بنا رہی ہے کہ بعض مقامی انتخابات جفت اعداد والے برسوں کے الیکشن دن میں منعقد کیے جائیں

یکساں نمبر والے برسوں میں مزید انتخابات کے انعقاد سے مقامی انتخابات میں ووٹروں کی شرکت میں اضافہ ہوگا

گورنر نے تمام انتخابات کی تاریخوں کو باہم مربوط کرنے کے لیے مستقبل کی آئینی ترمیم کی حمایت کا اعلان کیا، جس سے انتخابی انتظامی اخراجات کم کر کے میونسپلٹیز کے لیے ٹیکس دہندگان کے فنڈز کی بچت کی جائے گی

گورنر Hochul نے آج بیلٹ باکس تک رسائی بڑھانے اور نیویارک باسیوں کے لیے ان مقامی انتخابات میں ووٹ ڈالنا آسان بنانے کے لیے جو انکی زندگیوں پر اثر انداز ہوتے ہیں قانون سازی پر دستخط کر دیے۔ قانون سازی S3505-B/A4282-B انتخابی کیلنڈر کو اس انداز میں اپ ڈیٹ کر رہی ہے کہ اس وقت طاق عدد والے برسوں میں منعقد ہونے والے متعدد بلدیاتی انتخابات کو پوری ریاست کے اور قانون سازی کے ان انتخابات کے ساتھ ہم آہنگ ہو جائیں جو جفت اعداد والے برسوں میں منعقد ہوتے ہیں۔

"نیو یارک کے ہر اہل شہری کو پورا حق حاصل ہے کہ وہ غیر ضروری رکاوٹوں کے بغیر جمہوری عمل میں بھرپور حصہ لے سکے،" گورنر Hochul نے کہا۔ "اس قانون سازی پر دستخط کر کے، ہم بیلٹ باکس تک رسائی کو بڑھانے اور زیادہ جامع جمہوریت کو فروغ دینے کی جانب ایک اہم قدم آگے بڑھا رہے ہیں۔ یہ ایک با معنی اولین اقدام ہے اور میں ٹیکس دہندگان کے ڈالروں کی بچت کرنے اور ووٹروں کو تھکاوٹ سے بچانے کے لیے تمام انتخابی برسوں کو باہم مربوط کرنے والی ہر آئینی ترمیم کی حمایت کروں گا۔"

قانون سازی S3505-B/A4282-B متعدد کاؤنٹی اور ٹاؤن انتخابات کو طاق اعداد والے سالوں سے جفت اعداد والے برسوں میں لے جائے گی۔ یہ قانون سازی ان تمام انتخابات پر اثر انداز ہوگی جن کی تاریخیں قانون سازی کے ذریعے تبدیل کی جا سکتی ہیں؛ یعنی بعض دفاتر کے لیے بشمول جج شپس اور ریاست نیویارک کے کسی بھی شہر کے دفاتر میں انتخابی تاریخوں کو تبدیل کرنا آئینی ترمیم کے ذریعے کیا جانا لازمی قرار دیا گیا ہے۔ گورنر Hochul نے نیو یارک ریاست کے آئین میں آئندہ کی اس ترمیم کے لیے بھی اپنی حمایت کا اعلان کیا جو تمام دفاتر کے لیے انتخابات کو یکجا کر دے گی – یعنی یہ ایک مالیاتی طور پر ذمہ دارانہ طریقہ کار ہوگا جو ہر سال انتخابات کے انعقاد کی ضرورت سے گریز کرتے ہوئے انتخابات کا نظم و نسق کرنے پر ٹیکس دہندگان کی خرچ کی جائے والی رقم میں کمی لائے گا۔

جفت اعداد والے برسوں میں جب زیادہ تر ووٹرز پہلے ہی کسی انتخاب میں حصہ لینے کی منصوبہ بندی کر رہے ہوں گے، مزید انتخابات کو باہم مربوط کرنے والی یہ تبدیلی اہم مقامی مقابلوں میں ووٹروں کی شرکت بڑھائے گی۔ ریاست نیویارک میں جفت اعداد والے سالوں میں ہونے والے انتخابات میں ووٹرز کی شرکت طاق نمبر والے سالوں کے دوران ہونے والی شرکت کے مقابلے میں کافی زیادہ ہوتی ہے۔ مثال کے طور پر، سنہ 2021 کے مقابلے میں نیویارک کے

کئی ملین زیادہ شہریوں نے 2020 میں انتخابات میں اپنا حق رائے دہی استعمال کیا تھا یعنی تقریباً 64 فیصد اہل ووٹرز نے، جبکہ 2021 میں صرف 25 فیصد اہل ووٹرز نے ریاست بھر میں ہونے والے مقامی انتخابات میں حصہ لیا تھا۔

جب انتخابات طاق عدد والے سالوں میں ہوتے ہیں، تو اس روایتی انتخابی چکر سے ہٹ کر جس سے ووٹرز سب سے زیادہ واقف ہیں جمہوری عمل میں حصہ لینے کی لاگت بڑھ جاتی ہے، خاص طور پر ایسے ووٹروں کے لیے جنہیں اپنی نوکری سے چھٹی لے کر اپنی پولنگ سائٹ تک سفر کرنے کے لئے وقت نکالنے میں مشکل پیش آ رہی ہو۔ جمہوریت تب بہترین کام کرتی ہے جب تمام اہل رائے دہندگان اس میں حصہ لے سکتے ہوں، اور یہ نیا قانون نیویارک ریاست کو اس مقصد کی جانب بڑھا رہا ہے۔ ملک بھر کی دیگر ریاستوں اور انتخابی حلقوں نے اپنے انتخابی کیلنڈرز میں اسی طرح کی عام فہم تبدیلیاں کیں اور اس کے نتیجے میں مقامی انتخابات میں ووٹروں کی شرکت میں نمایاں اضافہ ہوتا ہوا دیکھا۔

لیفٹیننٹ گورنر Antonio Delgado نے کہا، "بیلٹ باکس تک رسائی کو یقینی بنانا اپنی جمہوریت کو فعال کرنے کے معاملے میں ایسا ہے جیسا کسی جسم میں دل کا کردار ہوتا ہے۔ یہ قانون سازی انتخابات کو باہم مربوط کرنے میں مدد کرے گی اور اس سے ایک زیادہ مؤثر اور قابل رسائی انتخابی عمل وجود میں آئے گا۔ نیو یارک کو بہت فخر ہے کہ وہ ووٹنگ کے حقوق میں پیشرفت کرنے والوں میں ایک رہنما کی حیثیت رکھتا ہے۔"

ریاستی سینیٹر James Skoufis نے کہا، "یہ ہماری اہم ذمہ داری ہے کہ ہم ایک ایسے ماحول کو فروغ دیں جہاں ووٹروں کی اکثریت اپنے مقامی انتخابات میں سرگرمی سے حصہ لے سکے اور ایسے لیڈروں کا انتخاب کر سکے جو حقیقی طور پر ان کی ضروریات کی نمائندگی کریں۔ شہروں اور کاؤنٹیوں کے انتخابات کو ہم آہنگ کرنا ایک ہر صورت میں جیت والی تجویز ہے، اور یہی وجہ ہے کہ سیانا کالج (Siena College) کے ایک سروے میں اس اقدام کے لئے تمام جماعتوں اور عوام الناس میں حمایت کا پتہ چلا ہے۔ اس سے مقامی مقابلوں میں ووٹروں کا ٹرن آؤٹ دوگنا ہو جائے گا، ٹیکس دہندگان کے قیمتی ڈالرز کی بچت ہوگی، اور ریاست میں انتخابات کے انتہائی غیر مربوط پیچ ورک میں ہمواری اور ربط پیدا ہونا شروع ہو جائے گا۔ میں گورنر Hochul کا دل کی گہرائیوں سے شکریہ ادا کرتا ہوں کہ انہوں نے خوب سوچ سمجھ والا یہ فیصلہ کیا اور جمہوریت کے لیے کھڑی ہوئیں۔ یقیناً اس قانون سازی پر دستخط کرنا ووٹروں کی شرکت بڑھانے، مساوات پیدا کرنے، اور نمائندہ حکومت بنانے کی جانب ایک تبدیلی لانے والی جیت ہے۔"

رکن اسمبلی Michaelle C. Solages جو Black, Puerto Rican, Hispanic & Asian Legislative Caucus کی چیئر بھی ہیں انہوں نے کہا، "ریاست کے اندر متنوع کمیونٹیز کے نمائندوں کے طور پر، ہمارا کاکس یہ امر یقینی بنانے کے لیے پُر عزم ہے کہ نیویارک کے ہر باسی کو ووٹ دینے اور جمہوریت میں حصہ لینے کا اپنا حق استعمال کرنے کا پورا موقع ملے۔ انتخابی عمل میں ہمواری لانے اور اسے شہری سرگرمیوں میں اضافے کے دورانیے کے ساتھ ہم آہنگ کرنے سے ریاست نیویارک کا مقصد ووٹروں کی شمولیت بڑھانا اور غریب و پسماندہ کمیونٹیز کو مقامی سطح پر اپنے نمائندوں کا انتخاب کرنے کے لیے باختیار بنانا ہے۔ اس میں کوئی شک نہیں کہ یہ قانون سازی عوام الناس کے لیے ایک بڑی اور مثبت جیت ہے، اور میں اس اقدام پر دستخط کرنے پر گورنر Kathy Hochul کی خدمات کا اعتراف کرنے میں اپنے ساتھیوں کے ساتھ شامل ہوں۔"

ویسٹ چیپٹر کاؤنٹی کے ایگزیکٹو George Latimer نے کہا، "میں اس قانون سازی پر دستخط کرنے کے لیے گورنر Kathy Hochul کا معترف ہوں جو بعض مقامی انتخابات کو جفت عدد والے سالوں میں منتقل کر رہا ہے۔ کاؤنٹی ایگزیکٹو اور کاؤنٹی مقننہ کے لیے تو متعدد کاؤنٹیز پہلے ہی جفت عدد والے سالوں میں انتخابات کا انعقاد کر رہی ہیں، جبکہ اس قانون سازی سے یہ عمل تمام مقامات پر یکساں بن جائے گا اور ساتھ ہی ویسٹ چیپٹر میں کاؤنٹی کے مقابلوں کے لیے بھی مثبت نتائج لائے گا۔ ہم یہاں اور پوری ریاست میں ان اہم انتخابی مقابلوں میں ووٹروں کی تعداد میں اضافہ ہوتے اور انہیں زیادہ سے زیادہ شرکت کرتا ہوا دیکھیں گے۔"

Reinvent Albany کے ایگزیکٹو ڈائریکٹر John Kaehny نے کہا، "Reinvent Albany میں ہم گورنر Hochul کے شکر گزار ہیں کہ انہوں نے 'جفت سالوں کے انتخابات' کو قانون بنانے کے لئے اس پر دستخط کر دیے

جس سے مقامی انتخابات میں نیو یارک کے زیادہ ووٹ ڈالنے کا براہ راست نتیجہ سامنے آئے گا۔ ہم اس عام فہم اقدام کے معاملے میں پیشرفت کرنے اور نیویارک کی جمہوریت کو عملی اور فوری طور پر مضبوط کرنے کے لیے کام کرنے کے لئے گورنر کے بہت معترف ہیں۔ اسپانسرز Sen Skoufis اور AM Paulin کو بھی بہت مبارکباد کہ انہوں نے اس اقدام کی حمایت کی۔"

Common Cause کی ایگزیکٹو ڈائریکٹر Susan Lerner نے کہا، "مقامی انتخابات کو جفت سالوں میں منتقل کرنے سے ووٹروں کے ٹرن آؤٹ میں اضافہ ہوگا، انہیں کم بھاگ دوڑ کرنے پڑے گی، اور اس سے مقامی بورڈ آف الیکشنز پر دباؤ بھی کم ہو جائے گا۔ یہ ووٹروں کے لئے ایک بڑی جیت ہے جس کے ذریعے اب وہ مقامی امیدواروں سے مقامی مسائل کے بارے میں براہ راست بات چیت کر سکیں گے۔ ہمیں بہت خوشی ہے کہ گورنر Hochul نے ووٹروں کی حمایت کرنے والے اس اقدام کو قانون بنانے کے لئے دستخط کر دیے ہیں۔"

Citizens Union کے ایگزیکٹو ڈائریکٹر Betsy Gotbaum نے کہا، "Citizens Union کاؤنٹی اور ٹاؤن کے انتخابات کو جفت سالوں میں منتقل کرنے کے لیے قانون سازی پر دستخط کرنے پر گورنر Kathy Hochul کی دل سے شکرگزار ہے، اور ہم ریاستی سینیٹر James Skoufis اور رکن اسمبلی Amy Paulin کا بھی شکریہ ادا کرتے ہیں کہ انہوں نے اس بل کو منظور کروانے میں اپنا قیادتی کردار ادا کیا۔ یہ نیویارک میں عوام الناس کی شرکت میں اضافہ کرنے والی مسلسل جاری کوششوں میں ایک اہم کامیابی ہے۔ مقامی انتخابات کو ہائی پروفائل انتخابات کے ساتھ باہم مربوط کرنے سے ووٹروں کے ٹرن آؤٹ میں کافی حد تک اضافہ ہوگا، خاص طور سے نوجوانوں اور رنگدار جلد والے افراد میں۔ یہ قانون سازی ایک ایسا انتخابی کیلنڈر بنانے کی جانب صرف پہلا قدم ہے جو ووٹروں کی حمایت اور خدمت اور انکی شرکت کی حوصلہ افزائی کرتا ہے، اور ہمارے قانون سازوں نے ایک آئینی ترمیم کے ذریعے اس سلسلے میں مزید جامع قانون سازی کرنے کا عہد بھی کیا ہے جو پوری ریاست میں بلدیاتی انتخابات بشمول نیویارک شہر کے میونسپل انتخابات کو جفت سالوں پر لے جائے گا۔"

Brennan Center for Justice کی الیکشنز اور گورنمنٹ پروگرام کی سینئر کونسل Joanna Zdanys نے کہا، "The Brennan Center طاق سالوں والے بعض مقامی انتخابات کو جفت سالوں میں منتقل کرنے کے لیے اس اہم قانون سازی کی فراہمی پر ریاست نیویارک کے رہنماؤں کا معترف ہے۔ ہمیں پورے ملک کے اپنے تجربے سے معلوم ہوا ہے کہ اس سے ووٹروں کا ٹرن آؤٹ بڑھے گا، زیادہ نمائندہ ووٹروں کی شرکت کو فروغ ملے گا، اور یہ امر یقینی بناے گا کہ مزید اہل نیویارک والے ان فیصلوں کے بارے میں اپنی رائے دے سکیں جو ان کی مقامی کمیونٹیز کو متاثر کرتے ہیں۔ ہماری اپنے قانون سازوں سے پُر زور اپیل ہے کہ وہ تمام بلدیاتی انتخابات - بشمول سٹی دفاتر کے انتخابات کو - جفت سالوں پر منتقل کرنے کے عمل کو شروع کر کے اس قیمتی لمحے سے مزید استفادہ کریں۔"

New York Civil Liberties Union کے ڈائریکٹر آف ووٹنگ رائٹس پروجیکٹ Perry Grossman نے کہا،

"مضبوط اور مساوی و منصفانہ ٹرن آؤٹ ایک صحت مند جمہوریت کی علامت ہوتا ہے۔ نیویارک کے تمام باشندوں کے لیے مقامی انتخابات میں حصہ لینے کا عمل آسان بنا کر، یہ قانون نہ صرف ہماری ریاست کے انتخابات کی قانونی حیثیت میں اضافہ کرے گا بلکہ ہمارے قانون سازوں کے قابل احتساب ہونے اور اپنی ذمہ داریاں بہتر طور پر ادا کرنے کو تقویت بخشنے گا۔ نیویارک کے باشندے اپنی ایسی نمائندگی کے حقدار ہیں جو انکی مرضی کی بہتر عکاسی کرتی ہے۔"

ہسپانوی فیڈریشن (Hispanic Federation) کے صدر اور سی ای او Frankie Miranda نے کہا، "ہسپانوی

فیڈریشن الیکشن الانمنٹ (Election Alignment) بل کو قانون بنانے کے لئے دستخط کرنے پر گورنر Hochul کی معترف ہے۔ نیا قانون ریاست کے پیچیدہ انتخابی نظام کو آسان بنا رہا ہے اور اس سے زیادہ سے زیادہ نیویارک باسیوں کو ہمارے جمہوری عمل میں شامل ہونے کی ترغیب ملے گی۔ ایک مضبوط جمہوریت کے لیے غیر ضروری رکاوٹوں ختم کرنے کی لازمی ضرورت ہوتی ہے تاکہ یہ امر یقینی بنایا جاسکے کہ زیادہ سے زیادہ ووٹرز مقامی، ریاستی اور قومی انتخابات میں اپنا حق رائے دہی استعمال کر سکیں۔ خاص طور سے اس وقت تو اسکی اہمیت مزید بڑھ گئی ہے کیونکہ رنگدار جلد والی کمیونٹیز کے حق رائے دہی پر پورے ملک میں وار بڑھتے ہی چلے جا رہے ہیں۔ قائدین کی حیثیت میں ہمیں رکاوٹوں کو توڑنے، اپنے ووٹنگ کے حقوق کے تحفظ، اور اپنی کمیونٹیز کو اپنی آواز بلند کرنے کی ترغیب دینے کے لیے وہ سب کچھ کرنا لازمی ہے جو ہماری طاقت میں ہے۔"

Legal Defense Fund کے ری ڈسٹرکٹنگ کونسل **Michael Pernick** نے کہا، "ہم الیکشن الائمنٹ بل پر دستخط کرنے گورنر Hochul کے اور اس قانون سازی کو اسپانسر کرنے پر سینیٹر Skoufis کی قیادت کے دل سے معترف ہیں۔ یہ تاریخی قانون سازی پوری ریاست میں کاؤنٹی اور ٹاؤن کی سطح پر متعصبانہ اور بے وقت انتخابات کو ختم کر دے گی جن سے سیاسی شرکت میں نسلی تفاوت بڑھتا ہے اور وہ سیاہ فام ووٹروں اور رنگدار جلد والے ووٹروں کی کم نمائندگی کا باعث بنتے ہیں۔ یہ قانون سازی مقامی انتخابات میں شہریوں کی شرکت بڑھائے گی اور نمائندگی کی راہ میں حائل ان رکاوٹوں کو ختم کرے گی جن کی وجہ سے سیاہ فام ووٹروں اور رنگدار جلد والے ووٹرز کو غیر متناسب نقصان پہنچتا ہے۔"

NALEO Educational Fund کے سی ای او **Arturo Vargas** نے کہا، "انتخابی الائمنٹ بل لاطینیوں اور دیگر کم نمائندگی والے گروہوں کے لیے انتخابی شرکت کو مضبوط کرنے والے ایک اہم موقع کی نمائندگی کر رہا ہے۔ ہماری جمہوریت تب زیادہ مضبوط بنتی ہے جب زیادہ سے زیادہ لوگ انتخابی عمل میں حصہ لیتے ہیں۔ ہم شواہد پر مبنی اس قانون سازی کو ترجیح دینے کے لیے اپنے قانون سازوں اور گورنر کا شکریہ ادا کرتے ہیں، اور ہم ووٹروں کا ٹرن آؤٹ بڑھانے والے مزید مواقع کے منتظر رہیں گے۔"

Institute for Responsive Government کے ایگزیکٹو ڈائریکٹر **Sam Olicker-Friedland** نے کہا، "ہم اس اہم بل پر دستخط کرنے پر گورنر Hochul کے دل سے معترف ہیں۔ مقامی انتخابات کو جفت سالوں میں منتقل کرنے سے زیادہ نمائندہ انتخابات وجود میں آئیں گے اور یہ انتخابی عہدیداروں کے لیے لاگت کی نمایاں بچت کرنے کی جانب ایک اچھا اقدام ہے۔ یہ بل مزید ووٹروں کو سیاسی عمل کی جانب راغب کرے گا، بشمول نوجوان ووٹرز اور رنگدار جلد والے ووٹرز، اور اس سے مقامی انتخابات میں انتہائی کم ٹرن آؤٹ اور غیر نمائندہ نتائج سے بچنا ممکن ہو جائے گا۔"

Generation Vote کے مینیجنگ ڈائریکٹر **Brendan Cushing** نے کہا، "YS کو **Generation Vote** کی S3505B/A4282B کی توثیق کرنے پر بہت فخر ہے جو نیویارک شہر سے باہر ہونے والے بعض مقامی انتخابات کو جفت عدد والے برسوں میں ہونے والے انتخابات کے ساتھ باہم مربوط کیا جا رہا ہے۔ طاق نمبر والے سالوں میں بلدیاتی انتخابات کے انعقاد کا موجودہ نظام ووٹروں کے لئے الجھنوں کا باعث بنتا ہے اور بلدیاتی انتخابات میں ووٹروں کے کم ٹرن آؤٹ کا سبب بنتا ہے۔ خاص طور سے نوجوان ووٹرز اور طلباء کے لیے۔ نوجوانوں کی زیرقیادت چلنے والی ایک بین النسل تحریک کے طور پر جو ہمارے ووٹ کے حق اور سب کے لیے ایک منصفانہ جمہوریت کے لیے جدوجہد کرتی ہے، **GenVote** نے اس بل پر دستخط کرنے کے لیے گورنر Hochul کی معترف ہے جس سے بالآخر نوجوان ووٹروں کو جفت برسوں میں ہونے والے انتخابات کے زیادہ ٹرن آؤٹ میں اپنی بہتر نمائندگی کا موقع ملے گا۔"

Citizen Action of New York Democracy کی کو-ایلیشن کو آرڈینیٹر **Caren Wharton** نے کہا، "غیر فعال برسوں میں نیویارک میں ووٹر ٹرن آؤٹ غیر معمولی طور پر کم رہا ہے جہاں ووٹرز بوڑھے، سفید فام اور زیادہ امیر ہیں اور وہ نیویارک کے ہمارے خوبصورت موزیک کی درست عکاسی نہیں کرتے۔ فعال برس سے باہر ہونے والے انتخابات رنگدار جلد والی کمیونٹیز اور نوجوان افراد کو انکے حق رائے دہی سے محروم کر دیتے ہیں۔ یہ اصلاحات خود اپنی تنہا قوت سے ووٹروں کی تعداد میں کافی حد تک اضافہ کر دیں گی۔ لہذا ہم جمہوریت کے معاملے میں 'بدترین سے اولین تک' والے اپنے سفر میں یہ انتہائی اہم اصلاحات کرنے کے لیے گورنر **Kathy Hochul** اور **NYS** مقننہ کے معترف ہیں۔"

LatinoJustice PRLDEF کی سینئر کونسل **Fulvia Vargas-De Leon** نے کہا، "اس قانون سازی پر دستخط کرنا نیویارک میں ووٹرز کو واقعی ایک جامع جمہوریت کی جانب لے جانے والا ایک اور اہم قدم ہے۔ یہ بل ووٹروں کی ان بہت سی الجھنوں اور انکے کم ٹرن آؤٹ کو ختم کر دے گا جس کی وجہ سے ہمارے بلدیاتی انتخابات بہت منفی طور پر متاثر ہوتے ہیں۔ ہم لاطینی کمیونٹی کی انتخابی عمل میں مکمل طور پر حصہ لینے کی صلاحیت پر اس قانون کے اثرات کو دیکھنے کے بہت شوق سے منتظر رہیں گے۔"

Dominicanos USA کے ایگزیکٹو ڈائریکٹر **Eddie Cuesta** نے کہا، "DUSA ایک ایسے قانون پر دستخط کرنے کے لئے گورنر کی کوششوں کی دل سے معترف ہے جو ہمارے انتخابات میں تمام ووٹروں کی زیادہ سے زیادہ شرکت کو یقینی بنائے گا۔ یہ قانون اس بات کی ضمانت دے گا کہ ووٹروں کو اب حکومت کی ہر سطح پر صحیح معنوں میں اپنی بات سنانے کا موقع ملے گا۔ ہم کمیونٹی کو اپنے انتخابی عمل میں جوش و خروش سے شامل ہونے اور اپنا حق رائے دہی استعمال کرتا دیکھنے کے منتظر ہیں۔"

YVote کی شریک بانی اور ڈائریکٹر **Sanda Balaban** نے کہا، "YVote آج اس اہم قانون سازی پر دستخط کرنے کے لئے گورنر **Hochul** کی دل سے معترف ہے۔ مقامی انتخابات کو جفت سالوں پر منتقل کرنے سے ہماری پوری ریاست میں رہنے والی کمیونٹیز میں زیادہ منصفانہ جمہوریت کو فروغ ملے گا، بشمول ہمارے سب سے کم عمر ووٹروں کے لیے جو بیلٹ باکس میں اپنی آواز بلند اور صاف طور پر سنانے کے حقدار ہیں۔ ایک ایسی تنظیم کے طور پر جو نوجوان ووٹروں کو متحرک کرنے اور ان میں شمولیت کا شوق جگانے پر مرکوز ہے، ہم اچھی طرح جانتے ہیں کہ اس سے کتنا واضح فرق پڑے گا۔ ہم اس سیشن میں ووٹروں کی حمایت کرنے والی اس پالیسی کو ترجیح دینے اور اس میں پیشرفت کرنے کے لیے قانون سازوں کا شکریہ ادا کرتے ہیں۔"

Harvard Law School کے **Election Law Clinic** کا کہنا تھا، "مقامی انتخابات کو عام انتخابات کے ساتھ ہم آہنگ کرنا نہ صرف نسل اور عمر کے لحاظ سے ٹرن اوٹ کے فرق کو کم کرنے کے سب سے مؤثر طریقوں میں سے ایک ثابت ہوا ہے، بلکہ گورننس کے نتائج کو بہتر بنانے کے لیے بھی تاکہ مقامی حکومتیں اپنے حلقوں میں اپنی مرضی کی زیادہ بہتر عکاسی کر سکیں۔ ہارورڈ لاء سکول کا الیکشن لاء کلینک (**Election Law Clinic**) گورنر **Hochul** اور اس بل کے اسپانسرز **Skoufis** اور **AM Paulin** کا معترف ہے کہ انہوں نے نیویارک کو ان ریاستوں کے گروپ میں شامل کرنے میں مدد کی جنہوں نے مقامی حکومت میں نمائندگی کو بہتر بنانے کے لیے ایسے اہم اقدامات اٹھائے ہیں۔"

YMCA of Greater New York کی صدر اور سی ای او **Sharon Greenberger** نے کہا، "The **YMCA of Greater New York** گورنر **Hochul** کے اس فیصلے کا معترف ہے کہ انہوں نے **S3505-B/A4282-B** کو قانون بنانے کے لئے دستخط کیے اور مقامی انتخابات میں ووٹروں کی شرکت میں اضافہ کرنے کے لئے انہیں جفت برسوں پر منتقل کیا۔ **YMCA** ہر سال ووٹروں کو رجسٹر کرتی ہے اور انتخابی معلومات انکے ساتھ شیئر کرتی ہے تاکہ ہمارے اراکین بیلٹ باکس میں اپنی آواز کو واضح طور پر سنا سکیں۔ ہمیں کمیونٹی کے اراکین کو مزید رسائی دینے پر بہت خوشی ہوئی ہے اور ہم مقامی انتخابات میں نیو یارک باسیوں کی ایک بڑی تعداد کو حصہ لینا دیکھنے کے منتظر ہیں۔"

آج کا یہ اقدام گورنر **Hochul** کے اپنی پوری انتظامیہ میں ووٹنگ کے حقوق مضبوط بنانے اور بیلٹ تک رسائی کو بڑھانے والے مضبوط ریکارڈ پر استوار ہے۔ جون 2022 میں، گورنر نے جان آر لیوس ووٹنگ رائٹس ایکٹ (**John R. Lewis Voting Rights Act**) نافذ کیا تھا جو پورے ملک میں ریاستی سطح کے ووٹنگ کے حقوق کا سب سے مضبوط ایکٹ ہے اور جس سے نیویارک کے ووٹروں کو اپنی طاقت کم کرنے، دباؤ ڈالنے، دھمکیاں دینے اور ووٹروں کی شرکت میں حائل دیگر رکاوٹوں سے تحفظ مل رہا ہے۔ دسمبر 2022 میں، گورنر نے وہ قانون سازی نافذ کی جس میں نیو یارک کے لوگوں کو ووٹ ڈالنے کے لیے اندراج کروانے والا وقت بڑھایا گیا تھا، اور ووٹروں کے اندراج کی آخری تاریخ کو انتخابات سے آئینی طور پر اجازت یافتہ کم از کم صرف 10 دنوں سے 25 دن پہلے تک بڑھا دیا گیا تھا۔ ستمبر 2023 میں، گورنر **Hochul** نے ڈاک کے ذریعے قبل از وقت ووٹنگ کے لیے ایک نظام قائم کرنے والی قانون سازی پر دستخط کیے، جس سے ایک ایسا پراسیس وجود میں آیا تھا جس سے نیویارک کے تمام اہل اور رجسٹرڈ ووٹرز کو انتخابات سے قبل ڈاک کے ذریعے جلد ووٹ ڈالنے کا موقع مل گیا تھا۔

###

گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)